



हरिपुर नगरपालिका

नगर कार्यपालिकाको कार्यालय

हरिपुर, सर्लाही

आ.व. २०७६।०७७ को लागि आन्तरिक आयको ठेक्का बन्दोवस्त सम्बन्धी

शिलबन्दी दरभाउ -पत्र आव्हानको सूचना ।

(प्रथम पटक प्रकाशित मिति : २०७६।०५।२३ गते)

स्थानीय सरकार सञ्चालन ऐन २०७४ को दफा ११ (घ) को (६) र दफा ६४ (च) बमोजिम हरिपुर नगरपालिकाको क्षेत्राधिकार भित्र पर्ने ढुंगा, गिट्टी, बालुवा, रोडा (दहत्तर बहत्तर समेतको) लगाएतका नदिजन्य सामग्रीहरूको विक्रीबाट कर/शुल्क/दस्तुर संकलन गर्न चालु आ.व. को जेष्ठ मसान्तसम्मको लागि आन्तरिक आय ठेक्का बन्दोवस्त गर्नुपर्ने भएकोले तपशिलमा उल्लेखित ठेक्का विवरण र शर्तहरूको अधिनमा रही इच्छुक योग्य फर्म वा कम्पनीहरूले कार्यालयबाट दरभाउ-पत्र फाराम खरिद गरी फर्म वा कम्पनी दर्ता तथा नविकरण गरेको प्रमाणपत्रको प्रमाणित प्रतिलिपि, मूल्य अभिवृद्धि कर (VAT) को प्रमाणपत्रको प्रमाणित प्रतिलिपि, आ.व. २०७४।०७५ सम्मको कर चुक्ता प्रमाणपत्रको प्रमाणित प्रतिलिपि सहित सो फर्म वा कम्पनी कार्य गर्न योग्य भएको र कालो सूची (Black List) मा नपरेको स्वघोषणा (Declaration) पत्र सहित तोकिएको दस्तुर रकम यस कार्यालयको नेपाल बैंक लिमिटेड, हरिवन शाखामा रहेको धरौटी खाता नं. १३२०३०००००००३०००००३ मा जम्मा गरेको बैंक भौचर (पछि फिर्ता नहुने गरी) पेश गरी रीतपूर्वकको गोप्य शिलबन्दी दरभाउ-पत्र पेश गर्नहुन सम्बन्धित सबैको जानकारीको लागि दरभाउ-पत्र आव्हानको यो सूचना प्रकाशित गरिएको छ ।

तपशिल

क्र.सं	ठेक्का नम्बर र आर्थिक वर्ष	ठेक्काको कार्य क्षेत्रको विवरण	उत्खनन् हुने अधिकतम परिमाण (घन मिटरमा)	दर	बोल कबोल गर्नुपर्ने न्यूनतम रकम अंक वार्षिक (VAT बाहेक)	बोलपत्र फाराम दस्तुर	धरौटी राख्नुपर्ने रकम
१.	१/२०७६/०७७	लखनदेही खोलाको वडा नं. ८ को नहरको पुल देखि वडा नं. ९ को पिडारी सम्म	३३३३४०	४।५० (प्रति घन फिट)	१५०००००।— (पन्ध्र लाख मात्र)	१०००।-	बोल कबोल रकम अंकको ५% ले हुन आउने रकम

शर्तहरू :

- ईच्छुक दरभाउ-पत्र दाताहरूले ठेक्का नं १ को हकमा रु १००० (एक हजार मात्र) दस्तुर फिर्ता नहुने गरी कार्यालयको नगदी रसिद वा बैंक भौचर संलग्न गरी यो सूचना प्रथम पटक प्रकाशित भएको मितिले ठेक्का नं. १ को हकमा १५ दिन वा मिति २०७६।०६।०६ गते सोमवार ५ बजे कार्यालय समयभित्र यस कार्यालयबाट खरिद गरी सक्नुपर्नेछ ।
- ठेक्का नं. १ को हकमा दरभाउ-पत्र फाराम भरी दर्ता गर्ने अन्तिम मिति २०७६।०६।०७ गते मंगलवार दिनको १२ बजे भित्र र कार्यालयमा दर्ता भएका दरभाउ-पत्र फाराम खोल्ने मिति २०७६।०६।०७ गते मंगलवार दिनको २ बजे दरभाउ-पत्र दाता वा निजको प्रतिनिधिको रोहवरमा यस कार्यालयमा खोलिनेछ । दरभाउ-पत्र दाता वा निजको प्रतिनिधिको उपस्थिति नभएको अवस्थामा दरभाउ-पत्र फाराम खोल्न बाधा पर्नेछैन ।
- दरभाउ-पत्र फाराम खरिद एवं दर्ता गर्ने दिन सार्वजनिक विदा पर्न गएमा त्यसपछिको कार्यालय खुलेको दिनलाई क्रमशः अन्तिम दिन मानिनेछ ।
- शर्त सहितको दरभाउ-पत्र फाराम मूल्याङ्कनमा समावेश गरिनेछैन । दरभाउ-पत्र दाताले बोल कबोल गरेको रकम अंक र अक्षरमा स्पष्ट लेख्नुपर्नेछ, अंक र अक्षरमा रकम फरक परेमा अक्षरमा लेखेकोलाई मान्यता दिइने छ । काटेको अंक र अक्षरमा दरभाउ-पत्र दाताको दस्तखत गर्नुपर्नेछ अन्यथा मान्यता दिइनेछैन ।
- दरभाउ-पत्र दाताले दरभाउ-पत्र दर्ता गर्दा आफुले बोल कबोल गरेको रकम अंकको ५% ले हुन आउने रकम नेपाल बैंक लि. हरिवन शाखामा रहेको यस कार्यालयको धरौटी खाता नं. १३२०३०००००००३०००००३ खातामा जम्मा गरेको

- सकलै बैक भौचर वा यस कार्यालयको नाममा नेपाल राष्ट्र बैकबाट मान्यता प्राप्त वाणिज्य बैकबाट जारी भएको कम्तीमा १० दिन म्याद भएको बैक ग्यारेन्टी (विडवण्ड) दरभाउ-पत्र साथ पेश गर्नुपर्नेछ ।
६. ठेक्का स्वीकृत पश्चात दरभाउपत्रदाताले बोल कबोल गरेको जम्मा रकम दरभाउपत्रदाताले सम्झौताको समयमा ठेक्काको बोल कबोल गरेको सम्पूर्ण रकम कार्यालयमा एकमुष्ट बुझाउनु पर्नेछ । ठेक्काको एकमुष्ट रकम बुझाएमा ठेक्काको बोल कबोल गरेको कर बाहेकको रकमको अंकको सहूलियत स्वरूप १०% ले हुन आउने रकम छुट दिनेछ । ठेक्का अवधिमा अन्य कुनै किसिमको छुट, माफी, मिनाहा समेत मागदावी गर्न पाइनेछैन । स्वीकृत भएको दरभाउपत्रको सम्बन्धित दरभाउपत्रदाताले तोकिएको समयावधी भित्र कार्यालयमा सम्झौता गर्न नआएमा निजलाई यस कार्यालयको कालो सूची (Black List) मा राखिनेछ ।
 ७. दरभाउपत्रदाताले बोल कबोल गरेको रकम अंकको १३% ले हुन आउने मूल्य अभिविद्धि कर (VAT) को रकम सम्बन्धित आन्तरिक राजश्व कार्यालय वा करदाता सेवा कार्यालयमा बुझाउनुपर्नेछ । सो बाहेक प्रचलित ऐन नियमानुसार बुझाउनुपर्ने आयकर लगायत अन्य कर, दस्तुर तथा शुल्क समेतको करको रकम बोलपत्रदाता/ठेकेदार स्वयंमले सम्बन्धित कार्यालयमा बुझाउनुपर्नेछ ।
 ८. ठेक्का अवधी चालु आर्थिक वर्ष २०७६/०७७ को सम्झौता गरी कायदेशि दिएको मितिदेखि प्रारम्भ भई २०७७ जेष्ठ मसान्तसम्म मात्र हुनेछ ।
 ९. दरभाउपत्रको प्रत्येक पाना/पेजमा दरभाउपत्रदाताले सहिछाप गरेको हुनुपर्नेछ, ठेकेदार र कार्यालय बीच ठेक्काका शर्तहरूको सम्बन्धमा कुनै बिबाद सृजना भएमा हरिपुर नगर कार्यपालिकाले गरेको निर्णय अन्तिम हुनेछ । सो निर्णय उपर कुनै उजुर बाजुर लाग्नेछैन । दरभाउ-पत्र फाराम स्वीकृत गर्ने वा नगर्ने अधिकार यस कार्यालयमा निहित रहनेछ
 १०. कर, शुल्क, दस्तुर संकलन गर्ने रसिदहरू ठेक्का शिर्षक अनुसार ठेकेदारले आफ्नै तर्फबाट छपाई कार्यालयबाट दस्तखत गराई छाप लगाएर कार्यालयमा रसिद नम्बर दाखिला गराएपछि मात्र कर, शुल्क, दस्तुर संकलन गर्न प्रयोगमा ल्याउनुपर्नेछ । ठेकेदारले मासिक रूपमा विक्री गरेको विवरण यस कार्यालयमा पेश गर्नुपर्नेछ । विवरण पेश नगरेको कारण कार्यालयबाट ठेक्काको संकलन/उत्खनन् कार्य गर्न रोक्का भएमा ठेकेदारले कुनै किसिमको हर्जाना दावी गर्न पाउने छैन । रित नपुगी वा म्याद नाघी आएको दरभाउ-पत्र उपर कुनै कारवाही हुनेछैन ।
 ११. ठेकेदारले ढुङ्गा, गिट्टी, र बालुवा संकलन/उत्खनन् कार्य गर्दा गराउँदा लखनदेही खोलाको स्विकृत (EIA) प्रतिवेदनमा उल्लेखित शर्तहरूको पूर्णरूपमा पालना गर्नुपर्नेछ । (EIA) प्रतिवेदनका शर्तहरू पालना गर्दा वातावरणीय नकारात्मक प्रभाव न्यूनीकरण कार्यमा लाग्ने खर्च ठेकेदार आफैले ब्यहोर्नुपर्नेछ । नेपाल सरकारबाट वन्देज लगाईएको अवधिमा खोलाबाट नदीजन्य पदार्थ फिक्न पाईने छैन र सो अवधीको क्षती वा मिनाहाको लागि कार्यालयमा माग दावी गर्न पाइनेछैन ।
 १२. सम्मानित अदालत, नेपाल सरकारको निति, निर्देशन तथा आदेशको पालना गर्नु गराउनु र कार्यान्वयन गर्नु सम्बन्धित ठेकेदारको कर्तव्य एवं दायित्व हुनेछ ।
 १३. नदीजन्य पदार्थ उत्खनन् गर्न ठुला मेशिनरी उपकरण प्रयोग गर्नुपर्ने अवस्थामा यस नगर कार्यपालिकाको बैठकबाट निर्णय भए बमोजिम हुनेछ ।
 १४. राष्ट्रिय राजमार्ग वा सहायक राजमार्गमा ढाट (तगारो) राखी वा अन्य कुनै प्रकारको अवरोध खडा गरि कर, शुल्क, दस्तुर लिन पाईने छैन । तोकिएका कर, शुल्क, दस्तुर संकलन स्थानमा दररेट सहितको होडिंग बोर्ड अनिवार्य रूपमा राख्नुपर्नेछ ।
 १५. नदी किनार तथा आसपासका बनस्पती र जिवजन्तुलाई असर नपर्ने गरी राष्ट्रिय राजमार्ग र सहायक राजमार्गका दायौंबायाँ निषेध गरिएका स्थान बाहेक तोकिएका स्थानहरूबाट मात्र नदीको बहाव परिवर्तन नहुने गरी विहान सूर्योदय देखि बेलुका सूर्यास्तसम्म मात्र नदीजन्य पदार्थहरू फिक्न पाइनेछ, हावा चलेको बेलामा वा पानी चुहिने गरी, धुलो उडने गरी ढुवानी गर्न पाइनेछैन, ढुवानी गर्दा छोपेर प्रचलित कानूनको अधिनमा रही गर्नुपर्नेछ, अन्यथा नियमानुसार कारवाही गरिनेछ ।
 १६. मोटरेवल पुल, कजवे तथा कल्भर्टबाट दुवै तर्फका पुलहरूको ५०० मिटर अपस्ट्रिम र ५०० मिटर डाउनस्ट्रिमसम्म सामाग्रीहरू निकाल्न निषेध गरिएको छ, घाटसम्म जाने सडकको निकास र त्यसको आर्थिक दायित्व ठेकेदार आफैले ब्यवस्था गर्नुपर्नेछ ।
 १७. नदीजन्य सामाग्रीहरूको ढुवानी गर्दा राजमार्गलाई असर पर्ने गरी सडक निर्माण गर्न पाइनेछैन, असर नपर्ने गरी सडक निर्माण गर्दा लाग्ने खर्च ठेकेदारले ब्यहोर्नुपर्नेछ, सडक निर्माण गर्दा स्थानीयस्तरमा विवाद सृजना भएमा त्यसको सामाधान गर्ने जिम्मेवारी सम्बन्धित ठेकेदारको हुनेछ । सार्वजनिक आवागमनमा बाधा अवरोध हुनेगरी सामाग्रीहरू जम्मा गर्न पाइनेछैन ।
 १८. ठेक्का ब्यवस्थापन गर्दा बालश्रम प्रयोग गर्न निषेध गरिएको छ, मजदुरको दैनिक ज्यालाको हकमा हरिपुर नगर कार्यपालिकाको बैठकबाट स्वीकृत ज्याला दररेटमा कम नहुने गरी ज्याला दिनुपर्नेछ ।
 १९. संकलित नदिजन्य पदार्थहरूको ढुवानी ठेक्का कार्यावधि भित्रै सम्पन्न गरिसक्नुपर्नेछ । ठेक्का बन्दोबस्त अवधी पश्चात बाँकि रहेको संकलित नदिजन्य पदार्थहरू/सामाग्रीहरू यस कार्यालयको नियन्त्रण, स्वमिन्त्व र ब्यवस्थापन अन्तर्गत रहनेछ, त्यस प्रकारको सामाग्रीहरूमाथि दरभाउपत्रदाता/ठेकेदारको कुनै प्रकारको माग दावी रहनेछैन, उजुर बाजुर लाग्नेछैन ।

20. यस सूचना र पट्टा/सम्मौतामा खुलाइएका शर्तहरूको हकमा सोही बमोजिम र अन्य शर्तहरूको हकमा प्रचलित कानून बमोजिम हुनेछ ।

उदय प्रसाद देवकोटा
प्रमुख प्रशासकीय अधिकृत